

Athör ë rou cï Paulo gät Timothï

Wët nhom

Athör ë rou cï Paulo gät Timothï ala yic wël wëet juëc. Rin cït Timothï manh koor ku ye raan ye kony ë luçi. Wëtdit athör yic, ee gum. Timothï aye yöök bi yepuöu dæet ke la tuej ke nyooth wët Jethu Krïtho ke cï gam. Ku muk piöoc ë yic Wët Puoth Yam ku athör thæer wël Nhialic. Ku ye luui kecït raan ë piöoc ku ye raan kœc lëk wët ë Nhialic, ke cïi riöc kœc bi ye luc ku jeikë wët lueel.

Paulo acï Timothï lëk athöör yic apeï ku bi rot cïi met jam kanyiaap yic ku teer wël kuc nhïim. Wëlkä kœc ke piŋ, aa kërac yök thïn.

Ku këne ëbën, Timothï acï bën lëk pïr raan ë gët athöör, wët gamde, lier puöu, nhiër, riel ë puöu ku gum.

Käk tō thïn

Muöth tuej	1:1-2
Lec ku lëk	1:3-2:13
Wëet ku lëk	2:14-4:5
Pïr Paulo.....	4:6-18
Thök ë wël.....	4:19-22

1 Ee yen Paulo atuny Jethu Krïtho cï tooc ba kœc bën lëk pïr cï thœn rëer ke Jethu Krïtho.

²Tënë Timothï, manhdiën nhiaar, bi Nhialic Wäda ku Jethu Krïtho Bänyda yi ŋuään ku yïk yi dhëej ku döör.

Timothï acï dæet puöu bi gamde muk

³Nhialic yen ya door puön cïn yic diu, aya leec cïmën wärkuan dit. Aya leec tē tek yen we tē röök yen aköl ku wëër. ⁴Yœn cï wek dhiau rin cï yok puök aya tak, ku awiëc ku ba we ben tiŋ, rin ba puöu miët. ⁵Lœn ye wek kœc cï gam ë yic amuök nhom, ku athöŋ kek tēcït tē cï moordit Loith ku jœl aa moor Yuniith gem thïn aya. Aya yök ŋapuöu lœn cï yïn gam aya. ⁶Ee rin ë wët këne yen aye yen yi lëk ba miöc wäär cï Nhialic

1:2 Luçi 16:1 1:5 Luçi 16:1

yiěk yĩ, wäär tēēu ʔen ʔacin yĩnhom ba yĩ dɔɔc cɔl arēēr ke dēp yĩpuōu. ⁷Wēi cĩ Nhialic yiěk ʔo acie ʔo cɔl ariōc. Wēi Nhialic ē ʔo yiěk riel, ku nhiarku rōt, ku ye raan rot muk apath bĩ kērac cīi loi.

⁸Duk rot ye yōk ciēt yĩ bĩ guōp yār tē lēk yĩn kɔc wēt Bānyda, ku yeen aya, duk rot yōk ke yĩ bĩ guōp yār rin cĩ ʔa mac wētde. Māt rot ʔa ba gum rin Wēt Puōth Yam, ku Nhialic abĩ yiěk riel ba luui rin wētde. ⁹Yeen acĩ ʔo kony ku acĩ ʔo lɔc buk aa kacke, ku acie rin kēpuōth cuk looi, ee rin kēden wic. Ku acĩ Nhialic guiir kēya rin piathde. Ku tēwäär kēc piny guɔ cak, Nhialic ēcĩ Jethu Krītho guiir bĩ ʔo nyuōth piathde. ¹⁰Ku ēmēn Jethu Krītho acĩ lɔc ku dɔc, aluānda acĩ riel thou tiaam, ku bīi Wēt Puōth Yam la gei cīt ruel. Ku yīk ʔo pīr akōlriēec ēbēn.

¹¹Nhialic acĩ ʔa kuany ba ya atuuc ku ya raan piōoc ba Wēt Puōth Yam lēk kɔc. ¹²Ee wēt kēnē yen aguum ʔen kākā ēmēn. ʔen ɲot ʔa kēc puōu pēk wei, rin ʔen aɲic raan cĩ ʔen wētde gam, ku aɲic alanden lɔn yeen ala riel, ku abĩ kē cĩ thɔn tiit apath agut cīt akōl bĩ yen bēn la dhuk. ¹³Muk wēl puōth yīth ca piōoc tēnē yĩ nhīim apath, ke cīt kāk ba buōth cōk piērdu yic. Ku rēēr ē gam ku nhiēr yic, kāk ye yōk rin ye wek tōk kek Jethu Krītho. ¹⁴Muk kāpuōth cĩ thɔn yĩ apath ē riel Wēi Nhialic rēēr kek ʔo.

¹⁵Yīin aɲic lɔn cĩ kɔc ke rēēr kek ʔen ēbēn pan Athia, agut Pigeluth ku ʔermojinīth, kuc piōocdiē ku jiēlkē.

¹⁶Bĩ Nhialic paan Onethiporuth dɔɔc rin acĩ ʔen kony bĩ ʔen a muɔɔc miēth, ku cīi guōp riōc wēt cĩ ʔa mac. ¹⁷Ku nawēn la ʔēēt Roma akēc bēn gāāu, acĩ tē tō ʔen thīn bēn yōōp apei agut tē yōk yen ʔa. ¹⁸Yeen abĩ Bēny Jethu cɔl ayōk kēpath akōl bĩ yen bēn la dhuk. Ku yīin aɲic apath yen tē cĩ yen ʔa kuɔny thīn pan Epethuth.

Apuruk path tēnē Jethu Krītho

2 Ku tēnē yĩ, yĩn wēndiē, cɔl rot aril puōu riel yen ba yōk wēt puōth Jethu Krītho, rin ye ʔok tōk kek Jethu Krītho. ²Muk wēl ʔɔn ca lueel nhīim ke kɔc juēc tō thīn. Ku lēk ke kɔc ca deet puōth bīk ke muk nhīim, ku aa kɔc lēu ku bīk kɔc kōk piōoc aya. ³Gum kek ʔo cīt ye apuruk path tēnē Jethu Krītho. ⁴Apuruk tō luɔi yic aye wic ku bĩ bānyde cɔl amit puōu, ku acie rot la liāāp wēl cie kāk apuruuk yiic bĩ pīr cīmēnden. ⁵Raan wēēr kek kɔc ē kat yic, acie ariōp cĩ yen kɔc wuōr ē yōk tē kēc yen lōōɲ buōth yiic apath. ⁶Raan ē pur apei, adhil duɔmde kaɲ tem. ⁷Tak yic apath yen kē lēk yĩ, rin Bēny abĩ yĩ cɔl adet kaɲ yiic ēbēn.

⁸Muk yĩnhom Jethu Krītho, yen cĩ jōt bei ē raɲ yic, yeen ee raan many Debit, cīt tē cĩ ye lueel thīn ē Wēt Puōth Yam ya piōoc. ⁹Rin ye ʔen

Wēt Puoth Yam piöc ë yen ye ʏen gum, ku ye ʏa rek ciët ʏa ye raan cä awuöcdit apei looi. Ku Wēt Puoth Yam akëc rek bī cīi la tueŋ. ¹⁰Ku ë wēt kënë, yen aye ʏen kəriëc ëbën guum, rin kɔc cī Nhialic lɔc ku bī ke luök rin Jethu Kritho, ku bīk la duaar akölrüëc ëbën.

¹¹Käkkä aa wël yith,

“Të cī ʏok thou kek yeen,
ke ʏok aabi piir kek yeen.

¹²Ku na lok tueŋ ke ʏo gum,
ke ʏok aa mec kɔc kek yeen.
Na ʏeiku, ka bī ʏook jai aya.

¹³Ku na cuk ye kɔc kë ye lueel loi,
ke yeen ee kë cī lueel looi,
rin aciï lëu ku bī rot jai ë rot.”

Raan luoi cī Nhialic gam

¹⁴Ben kacku tāk kënë, ku jai ke apath Nhialic nom bīk cīi ye göth kamken wël yekë lueel. Acin këpuoth ye ʏök thin, ku ë kɔc ke piŋ rac.

¹⁵Them apeidit ku ba rot nyuöcöth tënë Nhialic lɔn ye ʏin raan luoi cī gam, raan luoi cie guöp ë riöc, ku ë wēt Nhialic ë yic yen aye piöc apath. ¹⁶Ye rot cɔl amec të ye kɔc jam thin wël cie wël ë Nhialic, rin wëlkä aa kɔc thel wei. ¹⁷Käk bīk aa piöc aa wël cit tëtök cie dem. Kam ë kɔckä aayī Yëminaith ku Piletuth. ¹⁸Keek aaci wēt yic dhöŋ, ku keek aa rëc kɔc kök cī gam nhiim, rin ye kek ye lueel lɔn jön bī kɔc röt jət thou yic aci rot looi theer. ¹⁹Ku yiny ril Nhialic cit kuur cie nyooŋ cī thany köu wëlkä, “Nhialic anjic kɔc kek kacke,” Ku, “Na le raan ye lueel ke raan ë Jethu ka dhil luoi käreec puöl.”

²⁰Pandit lääu yic ë yic la aduuk ku töny, cī kök looi miläj töc ku kök miläj thith, ku kök aaci cuëc ë tiöp. Aduuk kök ku töny kök aaye bëëi bei ë tööu yic, bī kɔc ke luoi nin ciem ke yai, ku aduuk kök ë kuöc ku töny kök tiöp aaye kɔc luoi ë path akölaköl. ²¹Këya, të le raan guöp wic bī käreec cīi ye looi, ka bī thöŋ kek aduuk ye kɔc ke luoi aköl yai, rin cī yen yepuöu tääu luoi ë Bëny yic, ku rëer ke cī rot guir bī kuat luoi path ya looi.

²²Duökkë wepuöth ye ʏiëk kāk ë bal ku kāk kök cimën riënythii, welkë tueŋ ë gam ku luoi la cök, ku nhiër ku döör wedhie wek kɔc ʏer puöth bāk Jethu aa cɔl ë kuöcny. ²³Ku calkë röt amec të ye kɔc röt tæer thin wël cīn wëtten yic ku wël kɔc kuc kəŋ, rin anjæckë lɔn ye teer təŋ bëëi. ²⁴Aluaŋ Bëny aciï lëu ku bī thör. Yeen adhil a raan path tënë kɔc ëbën, raan piöc path lir puöu, ²⁵raan cie kɔc aterde ye thaŋ gup të cök

yen kenhĩim piny, tēdē aabĩ Nhialic lēu bĩk kenhĩim waar luɔi käreɕ yic ku ŋickē yic. ²⁶Ku dhāŋkē dēp cĩ ɔŋrac ke deep, ku looi ke bĩk kākke aa looi.

Käreɕ bĩ rōt looi nĩn ciēn yic

3 Muk ē kēnē nhom! Tē le tēn bĩ Jethu dhuk pinynhom thiōk, ka bĩ yic riel tēnē ɔo Krĩthiaan buk pĩr tēcīt tē wĩc Nhialic ye thĩn. ²Rin kɔc ēbēn aabĩ rōt aa nhiaar ē rōt. Ku aabĩ wēēu nhiaar apei. Ku aabĩ kenhĩim aa lec, aabĩ nhiam, aabĩ kɔc aa lāat. Ku aacĩi wēēt bĩ kɔc ke dhiēth ke aa wēēt ya gam. Aacĩi puōth bĩ ya miet kápuōth ye luōi ke. Ku aacĩi Nhialic bĩ ya theek. ³Acĩn raan yekē nhiaar. Acĩn kē bĩk aa pāl piny. Aabĩ ya luum. Ku aabĩ ya kɔc cie rōt ye duut kuat luɔi kērac. Ku aabĩ rēēc apeidit, ku aabĩ kēpath ye looi aa maan. ⁴Keek aabĩ kɔc ya luom. Aabĩ ya kɔc kuith. Ku aabĩ nhiam ciēt kek path ē rōt. Keek aabĩ kāk miet ē puōu aa nhiaar tēnē lɔn nhiēer kek Nhialic. ⁵Kɔckā aabĩ rōt ya nyuōth ciēt yekē kɔc Nhialic. Ku kēnē yic aa kuc riel Nhialic lēu ye bĩ piērden waar yic. Cɔl rot amec tēnē ē kɔckā.

⁶Kɔc kɔk keyiic aala bēēi yic ciēt ke ye kɔc path, ku kē tō kepuōth ē lɔn bĩk diāār ye lac wel nhĩim lēu, bĩk kē wickē ya looi. Diāār aa adumuōm looi arak juēc, ku dōōr aliu kepuōth. Aa kāk wĩc piāthken kek aa yekē ke looi. ⁷Diāār ye them akōlakōl bĩk piōc ku acĩkkē lēu bĩk yic ŋic. ⁸Cimēn Janeth ku Jambrith aake cie wēt Mothith ye gam, ku kɔckā aake cie yic ye gam, keek aa kɔc cĩ nhĩim kōōc ku aacĩ Nhialic jai rin liiu kek ē gam yic. ⁹Ku kē loikē acĩi bĩ la tueŋ apei, rin raan ēbēn abĩ ke tiŋ tē kuc kek kāŋ thĩn, cīt mēn cĩ yen rot looi tēnē Janeth ku Jambrith.

Lēk ciēn tēnē Timothĩ

¹⁰Yĩn aŋic kāk ca piōc ēbēn tēnē yĩ. Ku tē cĩ ɔen piĩr thĩn. Ku kēn yen wiēc ku ba looi ē piērdiē yic. Aca deet yen yĩ, yen tē ye ɔen raan cĩ gam thĩn. Ku lɔn cĩ ɔen ye raan tuc guōp. Ku ɔen anhiar kɔc, ku lɔn ye ɔen kāŋ guum. ¹¹Yen acĩ luc arak juēc. Ku ɔen acĩ gum apei. Yĩn aŋic kājuēc cĩ rōt looi tēnē ɔa Antiōk Ikonía, ku Lithtra. Luny cĩ ɔa luc apei aca guum. Ku Bēny acĩ ɔa kuōny bei kecin ēbēn. ¹²Kɔc wĩc ye ku bĩk piĩr dhēl Nhialic akuōt tōk yic kek Jethu Krĩtho, aabĩ dhiel gum. ¹³Ku kɔc luui käreɕ ku yekē rōt nyuōth ciēt keye kɔc path aabĩ la tueŋ ke loo käreɕ apei, ku aa kɔc tuōōr nyĩn ku tuur ke nyĩn aya.

¹⁴Ku tēnē yĩ, lɔr tueŋ ke yĩ loo yic yen cĩ piōc tēnē yĩ, ku aca gam piāndu ēbēn, rin yĩn aŋic kɔc kek ke piōc yĩ. ¹⁵Ku tēwāār ye yĩn meth,

yin aŋic wël cï gõt athör Nhialic yic, lëu ku bik yin cöl aye raan ŋic kãŋ apath. Ku ŋiny kãŋ yen abï cöl aluäk dhël gam Jethu Krïtho. ¹⁶Athör wël Nhialic ëbën aa wël ye Nhialic lëk kãc kãkke tiŋ bik ke gõt, ku ë kãc kony bi kãc piöc ë yic, ee jai awuöc. Ku ee kãrec ye looi cök piny, ku ee kãc nyuöth dhël la cök. ¹⁷Rin bi raan ë luui tënë Nhialic, ye lëu apeï ku guiir rot bi kuat luçi path ëbën ya looi.

4 Yin adhiel lëk Nhialic nhom ku Jethu Krïtho yen bi luŋ kãc ëbën luk aköldä, kãc pïr ku kãc cï thou rin bi yen bën kek bäänyde. ²Piöc kãc Wët Puöth Yam, ku dæet ë kenhïim apath bik piŋ tädë ke cïk piŋ. Ku cök kenhïim ku lëk ke bik kepuöth dæet ke piöc ke, ke yï cï rot päl piny. ³Ala aköl bi bën aköl cïi kãc bi ben piŋ ë yic, ku aabi kãkken nhiarkë aa buöth cök. Ku keek aabi kãc piöc juëc aa mat nhïim, bik ke aa lëk kãk kek nhiarkë bik ke aa piŋ. ⁴Keek aabi kuc bik wët ë yic cïi ye piŋ, ku aa anyikööl kek yekë nhiaar. ⁵Ku ye rot duut këriëc yic ëbën ku ye kãrec guum, loi kë ye raan Wët Puöth Yam ë Nhialic piöc, ku ye luçidu looi ëbën ke yï aluaŋ Nhialic.

⁶Wëikië acït ajuër cï juër Nhialic. Acï looi bi ke ye luöïi. Ku ëmën, aköl bi yen thou acï yëet. ⁷Yen acï luçidië looi apath, yen acï luçidië looi ëbën, cïmën raan këc cie dhuk ciëen tãŋ yic, yen acï luçi cï Jethu yiëk yen thääp cïmën raan cï kãc wuöŋ, yen acï rëer alanden ke ya ye raan cï gam. ⁸ëmën, ariöp bi yiëk yen ke ya ye raan ye Nhialic piërdië tiŋ ke la cök, ariöp yen ye Jethu, yen Bëny kãc tëk yith, abï yiëk yen aköl luŋdüt, ku acie yen yatök, abï yiëk kãc tit ye aya ke nhiaar aköl bi yen ben bën.

Athön Paulo

⁹Them apeï ëmën ku ba bën tënë ya. ¹⁰Demath acï pïr pinynhom nhiaar, ke yeen acï kat tënë ya, yeen acï la Thethalonika. Krïthkïnth acï la Galatia ku Tito acï la Dalmatia. ¹¹Ee Luka yetök yen arëer kek yen. Cöl Marko ku bãkkë tënë ya, rin yeen alëu ku bi ya kony ë luçi. ¹²Tikikuth aca tuöc Epethuth. ¹³Të bi yin, ke yï luëth alanhdiën wiir ca nyääŋ Troath tënë Karputh, bëëi athör aya, athör cï looi ë biöök.

¹⁴Raan thöth cöl Alekdhändër acï yen luöï kërac apeï, yeen abï Nhialic luöï kë thöŋ kek kë cï looi. ¹⁵Ba rot tiit ye apath, rin acï kuc wët yeku luel ku ye wïc bi thör.

¹⁶Acïn raan tök cï köc kek yen aköl tueŋ yen yëth yen luk yic, raan ëbën ëcï jãl yaköu. Acä wïc ku bi Nhialic kuëen kekööth. ¹⁷Ku Nhialic acï yen bën kony ku yïk ya riel, agut tã bi yen wët Nhialic lëk kãc cie kãc

4:10 Kol 4:14; Pil 24; 2Kor 8:23; Gal 2:3; Tit 1:4 4:11 Kol 4:14; Pil 24; Luçi 12:12, 25; 13:13; 15:37-39; Kol 4:10 4:12 Luçi 20:4; Epe 6:21-22; Kol 4:7-8 4:13 Luçi 20:6 4:14 1Tim 1:20; Wk 62:12; Rom 2:6

Itharel ëbën ku bik piŋ. Ku yen aci bën poth bi yen ciï tēm ë nöök. ¹⁸Ku Nhialic abi yen kuöny bei käreç jəŋrac yiic ëbën. Ku abi yen nyaai ke ya puəl guöp, bi ya yäth paande ë bäänyde yic. Yeen abi ya theek akölrïëc ëbën! Yenakan.

Muöth Ciëen

¹⁹Prithkila ku Akuila aa ya muöth, ku jəl aa mïth Onethiporuth.

²⁰Eratuth arëer Korinth, ku Tropimuth aca nyääŋ Miletuth rin ë tuany.

²¹Them apei ku ba bën ke rut këc yëet. Week aaci Ebuluth, Pudenth, Linuth, ku Klaudia muöth, ku jəl aa wämäthkuan kök ci gam.

²²Bi Bëny Nhialic rëer ke wëikun. Dhëeŋ Nhialic abi rëer ke we ëbën.